

ایک دوسرے کے اموال ناحق طریقے سے نہ کھاؤ

بِاَيْمَانِ الَّذِينَ اَمْنُوا لَا تَأْكُلُوا اَمْوَالَكُمْ بَيْنَكُمْ بِالْبَاطِلِ إِلَّا اَنْ تَكُونَ تِجَارَةً عَنْ تَرَاضٍ مَنْكُمْ وَلَا تَقْتُلُوا النُّفُسَ كُمْ طِإِنَّ اللَّهَ كَانَ بِكُمْ رَحِيمًا وَمَنْ يَفْعَلْ ذَلِكَ عُدُوًا نَّا وَظُلْمًا فَسُوفُ نُصْلِيهُ نَارًا ط وَكَانَ ذَلِكَ عَلَى اللَّهِ يَسِيرًا

”اے ایمان والو! آپس میں ایک دوسرے کے مالوں کو ناحق طریقے سے نہ کھاؤ۔ مگر یہ کہ کوئی تجارت آپس کی رضامندی سے ہو۔ اور مت قتل کرو پنی جانوں کو۔ بے شک اللہ تم پر بہت ہمربان ہے اور جو شخص زیادتی اور ظلم اختیار کرے گا تو عنقریب ہم اسے دوزخ میں داخل کریں گے اور یہ اللہ پر آسان ہے۔“ (النساء: ۳۰، ۲۹)

تفہیم و تشریح:

یہ سورۃ نساء کی اثنیوں میں اور تیسیوں آیت ہے۔ سورۃ نساء میں زیادہ تر رشتہ داروں، و راشت و تجارت اور گھریلو معاشرت سے تعلق رکھنے والے بعض احکام کا ذکر ہے۔ مذکورہ بالا آیتوں میں تین حکم مذکور ہیں۔ ایک تجارت سے متعلق دوسرے زق حلال اور تیسرا قتل نفس سے متعلق ہے۔ پہلا حکم یہ ہے کہ آپس میں باطل طریقے سے مال نہ کھاؤ۔ باطل طریقے سے مال کھانے یا کمانے کا مطلب یہ ہے کہ چوری، ڈیکھتی، قمار خیانت وغیرہ کے ذریعے مال کمایا جائے۔ تفسیر بحر المحيط میں ہے کہ اس آیت کے مفہوم میں یہ بھی داخل ہے کہ کوئی شخص اپنا ہی مال ناجائز طور پر کھائے۔ مثلاً ایسے کاموں میں خرچ کرے جو شرعاً ناجائز و حرام ہیں۔ اس آیت کی رو سے یہ بھی منوع ہے۔

تجارت پیشہ لوگوں کے لیے اس آیت میں خاص تعبیہ ہے کیونکہ تجارت کی سطح پر بے شمار ایسے طریقے رائج ہیں جو مال کے ناجائز حصول کا ذریعہ ہیں۔ خصوصاً موجودہ جدید دور میں بینکنگ سسٹم کے ذریعے مال کا ناجائز حصول تو بہت آسان ہے۔ اس کی وجہ یہ ہے کہ بینکنگ سسٹم سرمایہ دارانہ نظام کا مالیاتی سطح پر خاص شعبہ ہے اور سرمایہ دارانہ نظام کی بنیاد ہی سود، سٹھ، غصب اور ظالمانہ ٹیکسٹوں پر ہے۔

مال ناجائز کے حصول کے دیگر ذرائع میں ناپ تول میں کمی، گھٹیا مال کو بڑھیا مال کہہ کر بیچنا، ایسی پراؤ کٹ جس کی میعادنتم ہو چکی ہو فروخت کرنا، کوئی مال ہزار روپے میں لیا ہو مگر یہ کہہ کر بیچنا کہ میں نے بارہ سو میں خریدا ہے اور میں اصل قیمت پر دے رہا ہوں۔ کرائے کے مکان پر قبضہ کر لینا اور حکومتی قوانین کا ناجائز سہارا لیتے ہوئے مالک مکان کو کم کرایہ دینا یا بالکل نہ دینا، بعض کمپنیوں کے پر چیز آفیسرز اس طرح بھی کرتے ہیں کہ مثلاً کوئی چیز پانچ سو کی خریدی اور کیش میں ہو آٹھ سو کا بنوالیا۔ اضافی رقم کمپنی سے وصول کر کے اپنی جیب میں ڈال لی۔ یہ تمام طریقے اور جن سے شریعت نے منع

فرمایا ہے، باطل ہیں۔
جاائز تجارت کی فضیلت:

زیر درس آیت کے دوسرے حصے میں فرمایا گیا ہے اَلَا أَنْ تَكُونَ تِجَارَةً عَنْ تَرَاضٍ مِنْكُمْ یعنی دوسروں کا وہ مال حرام نہیں جو بذریعہ تجارت باہمی رضامندی سے حاصل کیا گیا ہو۔ جائز طریقے وہ ہیں جنہیں شریعت نے جائز قرار دیا ہے۔ مثلاً عاریت، بہبہ، صدقہ، میراث، کاریہ اور اجارہ وغیرہ۔ ان سب سے افضل طریقہ مال کے حصول کا تجارت ہے ایسا تاجر جو امین ہے، سچائی پر یقین رکھتا ہو اس کی بہت بڑی فضیلت بیان فرمائی گئی ہے۔ نبی کریم ﷺ نے ارشاد فرمایا:

الْتَّاجِرُ الصَّدُوقُ تَحْتَ ظِلِّ الْعَرْشِ يَوْمَ الْقِيَامَةِ

”سچا تاجر قیامت کے روز عرش کے سایہ میں ہو گا۔“

ایک دوسری حدیث میں ارشاد گرامی ہے: **الْتَّاجِرُ الصَّدُوقُ الْأَمِينُ مَعَ النَّبِيِّنَ وَالصِّدِّيقِينَ وَالشَّهِدَاءِ** آءِ

”سچا تاجر جو امانت دار ہو وہ انبیاء اور صد یقین اور شہداء کے ساتھ ہو گا۔“

سچے تاجر کا اتنا بڑا مرتبہ یوں ہی نہیں ہے۔ تجارت ایسا پیشہ ہے جس میں خیانت، بھوٹ، دعا بازی، ذخیرہ اندوزی، ناپ توں میں کمی کرنا نہایت آسان ہے اور تاجر کے لیے یہ بات بھی نہایت آسان ہے کہ وہ تین نمبر مال کو ایک نمبر کہہ کر بیچ دے یا کسی چیز میں بڑی مقدار کے ساتھ ملاوٹ کر کے اپنی رقم کھری کرے۔ تاجر وہ کوئی گروہ بڑی مقدار میں کسی جنس کو پہلے بازار سے غائب کر ادے پھر اسے لوگوں کی ضرورت کے پیش نظر دگئے تگنے منافع پر پیچے۔ اتنی آسانیوں کے ہوتے ہوئے جو تاجر اللہ تعالیٰ کے احکام کی پاسداری کرے۔ تقویٰ اختیار کرے، زیادہ پرتوہڑے کو ترجیح دے۔ انسانی جانوں کے ساتھ کھینچنے کا مکروہ و حندانہ کرے یقیناً ایسا تاجر انبیاء، صد یقین اور شہداء کے ساتھ ہو گا۔

قتل نفس کی ممانعت:

زیر درس آیت میں تیری بات قتل نفس کی ممانعت ہے۔ ولا تقتلوا انفسکم..... اس کے لفظی معنی یہ ہیں کہ تم اپنے آپ کو قتل نہ کرو۔ اس سلسلے میں مفسرین نے تین طرح کے قول ذکر کیے ہیں:

- (۱) حرام کھا کر اپنی جانوں کو قتل نہ کرو کیونکہ آخرت کا عذاب دنیاوی قتل سے کہیں زیادہ تکلیف دہ ہے۔
- (۲) آپس میں ایک دوسرے کو قتل نہ کرو۔
- (۳) خود کشی نہ کرو۔

اس آیت میں تینوں مفہوم داخل ہیں اور تینوں حرام ہیں۔ اکثر مفسرین نے آخری قول کو ترجیح دی ہے۔ یہاں چند لمحے رک کر غور کیجیے کہ اس حکم سے پہلے ایک دوسرے کے اعمال کو باطل طریقے سے کھانے کی ممانعت ہے۔ معاً بعد ”قتل نفس“ یعنی خود کشی کی ممانعت کی گئی ہے۔ اس کی وجہ یہ ہے کہ عمومی طور پر جب کوئی فرد اپنے آپ کو ہلاکت میں ڈالتا

ہے اور اپنے ہی ہاتھوں اپنی جان ختم کرتا ہے تو اس کے پیچھے معاشی نافضافیاں کا فرما ہوتی ہیں۔ جب کسی معاشرے میں سرمایہ داروں اور ساہوكاروں کا غلبہ ہوتا ہے اور وہ ظلم و تعدی پر منع معاشی پالیسیاں ترتیب دیتے ہیں تو منطقی طور پر معاشرہ و وظیقوں میں تقسیم ہو جاتا ہے۔ ایک وہ جو شایاء صرف کی ناجائز تجارت کر کے امیر سے امیر تر ہوتا چلا جاتا ہے۔ دوسرا وہ جو نان شبینہ کا بھی محتاج ہے۔ موخر الذکر طبقے میں جب معاشی ناآسودگی کی کیفیات پیدا ہوتی ہیں تو خود کشیاں عام ہونے لگتی ہیں۔ چنانچہ ان آیات میں اہل ایمان پر واضح کیا گیا کہ وہ آپس میں باطل طریقے سے اموال حاصل نہ کریں۔ تاکہ معاشرے میں معاشی ناہمواریوں کا سد باب ہو سکے اور یہ بھی فرمادیا گیا کہ شرعی حدود کے دائرہ میں رہ کر مال کمکایا جائے۔

اسلام میں خود کشی حرام ہے جو شخص خود کشی کرتا ہے، اس کا مطلب ہے کہ وہ اللہ تعالیٰ کی رحمت، اس کے پانی ہار ہونے اور رزق کے خالق والک کے بارے میں بے نقیض اور نامیدی کا شکار ہو گیا ہے اور وہ شاہراہ حیات کی کٹھنا نیوں سے دل برداشتہ ہو کر اپنی جان کے درپے ہو گیا ہے۔ چنانچہ خود کشی کی شدید و عید آتی ہے۔ سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

”جس شخص نے پہاڑ سے گر کر خود کشی کر لی وہ دوزخ کی آگ میں ہمیشہ ہمیشہ گرتا اور چھٹا رہے گا۔ جس شخص نے زہر پی کر خود کشی کر لی اس کا زہر اس کے ہاتھ میں ہو گا اور دوزخ کی آگ میں وہ ہمیشہ ہمیشہ اس کو پیتا رہے گا۔ جس شخص نے کسی لو ہے کی چیز سے خود کشی کر لی۔ اس کا وہ لوبہ اس کے ہاتھ میں ہو گا۔ دوزخ کی آگ میں ہمیشہ ہمیشہ اس لو ہے کو اپنے پیٹ میں گھونپتا رہے گا۔“ (بخاری)

اللہ بڑے مہربان ہیں۔ اِنَّ اللَّهَ كَانَ بِكُمْ رَحِيمًا کہ بلاشبہ اللہ تعالیٰ تم پر بڑے مہربان ہیں۔ مطلب یہ کہ اس کے احکام انسانی معاشرے کی فلاح کے لیے ہیں۔ ان کو مانے میں دنیا کی بجلائی بھی ہے۔ آخرت کی بھی۔ بسا اوقات انسان محسوس کرتا ہے کہ یہ احکام بہت مشکل ہیں۔ حالانکہ درحقیقت ان میں آسانی ہی آسانی پہنچا ہوتی ہے۔

اللہ تعالیٰ حساب لینے پر قادر ہیں۔ اگر کوئی فرد یا گروہ اس تسلی کے باوجود کہ اللہ تعالیٰ غفور، رحیم اور مہربان ہیں۔ اس کے احکام اور اس کی قائم کردنے سے تجاوز کرتا ہے۔ سرقہ، ڈاکہ، خیانت کرتا ہے۔ تجارت کے پیشے میں دیانت سے کام نہیں لیتا یا اللہ تعالیٰ کے دربار سے مایوس ہو کر خود کشی جیسا انتہائی فعل انجام دیتا ہے تو اس کا داخلہ جہنم میں ہو گا۔ جیسا کہ آیت میں فرمایا گیا و من یفعل ذلک عدوانا و ظلمماً فسوف نصلیہ نارا و کان ذلک علی الله یسیراً

یاد رکھیے اللہ تعالیٰ کو ہر چیز پر قدرت ہے۔ اس کے ملک اور ملک سے کوئی چیز باہر نہیں۔ موت سے پہلے نہ

موت کے بعد وہ عذاب و عقاب پر قادر ہے وہ جیسے چاہے عذاب دے سکتا ہے۔

تو اے اہل ایمان! کیوں اللہ تعالیٰ کی نافرمانی کر کے اس کے عذاب کو دعوت دی جائے؟ اور کیوں نہ اس کی اطاعت و فرماں برداری کر کے اس کی رحمت و مغفرت اور رضا کا مستحق ہو جائے؟